



HAL TARXIEN

MINUTI

GVERN LOKALI HAL TARXIEN

IS-SEBA' LEĠISLATURA 2013 - 2019

SEDUTA NUMRU 85/07

IL-Erbgħa 29 ta' Awwissu 2018 fil-5.30pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

<i>PAWLU FARRUGIA</i>	<i>SINDKU</i>	
<i>KEITH DARMANIN</i>	<i>VIĊI SINDKU</i>	
<i>FRANCIS AGIUS</i>	<i>KUNSILLIER</i>	
<i>LAWRENCE BONAVIA</i>	<i>KUNSILLIER</i>	<i>ASSENTI</i>
<i>ISHMAEL DALLI</i>	<i>KUNSILLIER</i>	
<i>DORIS VELLA</i>	<i>KUNSILLIER</i>	
<i>LUKE GENUIS</i>	<i>KUNSILLIER</i>	
<i>TRISTAN MERECIECA</i>	<i>AMBAXXATUR VOT16</i>	<i>SKUŻAT</i>
<i>ANTONELLA GALEA</i>	<i>SEGRETARJU EŻEKUTTIV</i>	

Attenda l-laqqgħa residenti Tarxieniżi minn Triq l-Isqajjaq

AĠENDA

- 85.1 Qari tal-ittri ta' apoloġiji;
- 85.2 Kunsiderazzjoni u Approvazzjoni tal-Minuti;
- 85.3 Komunikazzjoni mis-Sindku;
- 85.4 Tweġibiet għall-Mistoqsijiet tal-Kunsillieri;
- 85.5 Rapport;
- 85.6 Kunsiderazzjoni u Approvazzjoni tal-iskeda ta' pagamenti 70/07;
- 85.7 Kunsiderazzjoni u Approvazzjoni tar-Rapport tal-laqqgħat ta' Sotto Kumitati;
- 85.8 Mozzjonijiet;
- 85.9 Tmiem tal-laqqgħa u data tas-seduta li jmiss.

TALBA

Is-Sindku qal it-talba u ppresieda l-laqqgħa.

85.1 Qari tal-Ittri ta' Apoloġija

- i. Is-Seg. Eżek. infurmat lill-Kunsill li ma kienx hemm ittri ta' apoloġija f'din il-laqgħa.

Ittri ta' Apoloġija

85.2 Kunsiderazzjoni u Approvazzjoni tal-Minuti

Iffirmar tal-Minuti

- i. Il-Minuti Nru. 84/2018 tat-Tlieta 24 ta' Lulju 2018 ittiefdu bħala moqrija peress li kienu ċċirkulati minn qabel. Il-Minuti ġew iffirmati mis-Sindku Sur Paul Farrugia u mis-Segretarju Eżekuttiv is-Sna Antonella Galea.

85.3 Komunikazzjoni mis-Sindku

- i. Is-Sindku Paul Farrugia nforma lill-Kunsill li fil-każ tal-Kuntrattur VELLA GROUP LTD, hekk kif kien maqbul fl-aħħar laqgħa tal-Kunsill, il-kontendenti tal-kuntratt *TLC 006/12/PPP RESURFACING OF ROADS – (PUBLIC PRIVATE PARTNERSHIP SYSTEM)* kien ġie mħallas l-ammont ta' €93,720.02 lill-VELLA GROUP u b'hekk dan il-każ kien ġie magħluq ukoll.
- ii. Is-Sindku nforma lill-Kunsill li fir-rigward tal-Kuntrattur DIMBROS u l-Perit Mintoff is-sitwazzjoni kienet ittraġat biċċa filwaqt li fil-maġġor parti tagħha kien għandu ftiit jew wisq l-istess.
- iii. Rigward it-turf tal-ground 5 aside s-Sindku nforma lill-Kunsill li konna għadna l-istess hekk kif kien irrapurtat fl-aħħar laqgħat. Sadanittant il-Kunsill iddiskuta dan il-każ u ddecieda li nkellmu l-avukat.
- iv. Is-Sindku Paul Farrugia qal li fir-rigward tat-toroq Paola u Santa Marija, kien għadu kollox l-istess hekk kif kien irrapurtat fil-laqgħat preċedenti pero hu kull darba li jiltaqa' mal-Ministru kien qed jerġa jfakkru fuqhom.
- v. Is-Sindku nforma lill-Kunsill li bħalissa l-ikbar problema mal-Kuntrattur tal-Iskips tal-Bring In Sites , il-GREENMT, kienet li dan l-istess kuntrattur ma kienx qed jissupplixxi l-boroż ħodor. Is-Sindku spjega għaliex konna qed naffaċċjaw problemi kbar ma' dan il-kuntrattur. Spjega wkoll li dan il-Kunsill ma setax jaqbad u jbidel il-kuntrattur għaliex il-kuntratturi li joffru dan is-servizz kienu biss tnejn – il-GreenMt u l-GreenPAK. Qal ukoll li l-istess kuntrattur tagħna l-GreenMT kellu wkoll l-istess tip ta' problemi mal-Kunsilli Lokali li magħhom kellu l-kuntratt. Kompla jisġjega s-Sindku li peress li l-ERA kienet iddeterminat il-kwota tal-ġbir lil kull wieħed minn dawn iż-żewġ operaturi, dan il-Kunsill ma setax jaqbad u jissieheb mal-operatur l-ieħor jġigifieri il-GREENPAK għaliex il-kwota mitluba lilu kienet diġa qegħda tintlaħaq mill-Kunsilli li kellu kuntratt diġa magħhom. Żied jisġjega wkoll is-Sindku li fil-mument kienet għaddejja kawża l-Qorti bejn l-ERA u l-GREENMT. Għaldaqstant il-Kunsill ma seta jagħmel xejn għajr li jistenna direttiva mingħand l-istess ERA.
- vi. Rigward ĊIRKOLARI 16/2016 – Hatra ta' Deputat Segretarju Eżekuttiv. Is-Seg. Eżek. reġgħet infurmat lill-Kunsill li għal darb'oħra d-DLG kien reġa bgħat reminder dwar dan.
- vi.i. Il-Kunsill għal darb'oħra qabel li jibqgħu mad-deċiżjoni li jistennew direzzjoni

Pendenzi mal-Kuntrattur Vella Group Ltd

Perit Mintoff

Turf tal-ground 5 aside

Garanzji – Triq Paola u Triq Santa Marija

Espressjoni ta' Interess miż-żewġ Operaturi.

ĊIRKOLARI 16/2016 – Hatra ta' Deputat Seg. Eżek.

mingħand l-Assoċ. Kunsilli Lokali.

- vii.** Is-Sindku nforma lill-Kunsill li fuq tal-bus shelters konna fil-proċess li napplikaw għall-bus shelter ta' Triq Palma. Bus Shelter Triq Palma
- viii.** Is-Sindku nforma lill-Kunsill li kien għadu qed jistenna li s-Sur Dennis Calleja jirkupra saħħtu qabel ma jkellmu ladarba x-xogħol fuq il-gazebo l-kbira biex jerġa jibda jopera minn ġewwa l-Gazebo. Gazebo - Ġnien Veliko Turnovo
- ix.** Rigward Blokkja appartamenti ġodda fi Triq San Mikiel Fgura s-Sindku nforma lill-Kunsill li kien għadu kollox l-istess hekk kif irrapurtat lilhom fil-laqgħa preċedenti. Blokkja appartamenti ġodda fi Triq San Mikiel Fgura
- x.** Is-Sindku nforma lill-Kunsill li fir-rigward tal-ipproċessar tat-tender għax-xogħol relatat għall-Open Air Gym fi Ġnien Kurunell Mass, konna temporanjament weqfin peress li l-kuntrattur magħżul kien magħluq bix-shutdown għax-xahar ta' Awwissu. Żied jispjega li konna ser immexxu kif mitlub ladarba l-kuntrattur jerġa jiftaħ għax-xogħol mix-shutdown. Tender - Ameljorament ta' Ġnien Kurunell Mass
- xi.** Is-Sindku nforma lill-Kunsill li dwar lment sabiex jerġa jsir xi lqugh fuq li stage ta' Triq Tarxien fejn kien hemm l-għassa dari' riedet issir rikjesta lill-FACES. Il-Kunsill qabel unanimament mas-suggeriment tas-Sindku. Bus Shelter - Triq Tarxien
- xii.** Is-Sindku nforma lill-Kunsill li ladarba kienu ġew ippubblikati s-sejthiet għall-offerti tal-kuntratti ta' Ġbir ta' Skart Domestiku u Bulky Refuse u dawn issa kienu għalqu, kellu jinħatar il-Bord tal-Għażla. Ġie deċiż li ż-żewġ kunsillieri Frans Agius u Luke Genuis ikunu fuq il-Bord tal-Għażla. Skart Domestiku u Bulky Refuse
- xiii.** Is-Sindku nforma lill-Kunsill li kien deher il-Qorti minhabba kumment fuq il-facebook nhar -il 15 ta' Mejju 2018. Waqt is-smiegħ tas-seduta l-avukat tal-akkużat talab jekk kienx biżżejjed li jitlob skuża fuq il-paġna tal-Kunsill fuq facebook. Din it-talba l-Magistrat ma aċċettahix kompletament. Għalkemm approva li l-imputat jitlob skuża pubblika, xorta waħda ser ikompli bil-kawża u ddifferixxa għat-2 ta' Ottubru 2018. Kawża l-Qorti
- xiv.** Is-Sindku nforma lill-Kunsill li konna bgħatna lit-TM it-talba fejn konna qed nissuggerixxu li Triq Dejma tigi kollha *one way* u min ikun irid jidhol lejn il-Bank HSBC jkun irid jinżel Kurunell Mas u jdur mar-roundabout u jidhol Triq Leonardu Abela u joħroġ għal Triq Żejtun u jkun jista jew idur għal Triq il-Kbira jew inkella jibqa sejjer dritt fi Triq Iż-Żejtun fl-area ta' Ġnien Kurunell Mas. Traffic Maangement - Area Ġnien Kurunell Mas
- xv.** Is-Sindku nforma lill-Kunsill li x- xogħol ta' *resurfacing* fi triq il-Fieres kien tlesta. Issa ladarba jgħaddu ftit granet sabiex it-tarmak jilhaq joqgħod kien ser jibda x-xogħol ta' żebgħa tas-sinjal tat-traffiku mill-ħaddiema tal-Kunsill. Resurfacing - Triq il-Fieres
- xvi.** Is-Sindku nforma lill-Kunsill li kien għad ma kellux risposta dwar l-applikazzjoni għal fondi tal-UIF għal triq il-Kbira. UIF - Triq il-Kbira
- xvi.i** Żied jispjega li sadanittant kienu għadhom għaddejjin diskussjonijiet fuq dawn il-fondi tal-UIF. Dan peress li l-Gvern kien wiegħed li kien ser jagħmel it-toroq kollha, għaldaqstant il-Bord tal-UIF kien qabad u ddeċieda internament li l-fondi tal-UIF iddestinati għall-Kunsilli Lokali ma setawx jibqgħu jintużaw għal resurfacing ta' toroq. Is-Sindku żied jispjega li hu kien UIF

ressaq oġġezzjoni formali dwar dan għaliex il-PA kienet qabdet u ħadet din id-deċiżjoni mingħajr ma biss infurmat lill-Kunsilli Lokali u tathom *cut off date*.

- xvii.** Is-Sindku nforma lill-Kunsill li konna għadna qed nistennew li terġa ssir laqgħa u saħansitra anke jmorru fuq il-post sabiex jaraw eżattament x'hemm xi jsir dwar l-offerta li l-Onor. Konrad Mizzi Ministru għat-Turizmu kien għamlilna sabiex isir ameljorament ta' pjazza Misraħ tas-Suq Ħal Tarxien għas-spejjeż tal-istess Ministeru.
- xviii.** Is-Sindku nforma lill-Kunsill li madwar il-plot fi Triq il-Knisja ma' Triq Wenzu Despott kien inbena l-ħajt. Is-Sindku qal li issa għaldaqstant kien qed jissuġġerixxi li titkompli l-bankina fejn m'hemmx. Il-Viċi Sindku Keith Darmanin qal li jekk issir il-bankina wieħed kellu jieħu in konsiderazzjoni li kien hemm parti li tiġi *blind corner* u għaldaqstant tkun ta' perikulu.
- xviii.i** Saret diskussjoni mill-Kunsill dwar dan għaliex għal min kien qed jgħaddi bil-mixi hekk kif inhi mingħajr bankina kienet ferm perikoluza. Sadanittant ġie deċiż unanimament li ssir bankina u nibgħatu lit-TM għal permess ukoll jikkonsidraw jekk setax jibqa' l-parking li kien isir.
- xix.** Is-Sindku nforma lill-Kunsill li konna fil-proċess linippreparaw dokumenti għas-sejħa tal-offerti dwar Fencing/Gates fil-playing fields. Żied jgħid li dan kellu jsir għaliex ĠNIEN JOANNE waħdu hemm bżonn ta' 11 –il grada/fence u għaldaqstant l-ispiza kienet ser tkun waħda li taqbeż l-ammont ta' kwotazzjoni.
- xx.** Is-Sindku nforma lill-Kunsill li kien hemm ċerta ġonna li dawn ma kellhomx arloġġ tad-dawl installat u għaldaqstant kien qed jissuġġerixxi li jsiru l-applikazzjonijiet neċessarji sabiex dawn isiru u b'hekk il-Kunsill Lokali ikun in order.
- xx.i.** Il-Kunsill iddiskuta dan il-każ u unanimament qabel li jsir kif propost.
- xxi.** Is-Sindku nforma lill-Kunsill li kienet waslet ittra mingħand resident, is-Sur Gabriel Callus dwar binja ta' ħames sulari li kienet ser titla' fi triq tiegħu jġifieri Triq l-Isqajjaq.
- xxi.i** Is-Sindku Paul Farrugia qal li dan il-Kunsill Lokali kien diga fassal *policy* li l-Kunsill ma jidholx f'permessi li l-PA tkun diga approvat u għaldaqstant staqsa lill-Kunsillieri preżenti jekk kienux huma wkoll tal-istess opinjoni. Il-Kunsillieri kollha preżenti dak il-ħin kollha qablu unanimament mad-deċiżjoni tas-Sindku.
- xxi.i.i** Hawnhekk is-Sur Gabriel Callus, ir-resident li kien qiegħed preżenti jsegwi l-laqqgħa qam bil-wieqfa u beda jirrabja u joġġezzjona għad-deċiżjoni li kien għadu kemm ħa il-Kunsill b'mod unanimu. Is-Sur Callus ġie mwaqqaf milli jkompli jitkellem u jinterrompi l-andament tal-laqqgħa. Sadanittant is-Sur Callus filwaqt li baqa jitkellem u juri d-diżapprovazzjoni tiegħu baqa ħiereġ mill-kamra ta' fejn kienet qed isir il-laqqgħa tal-Kunsill għal barra mill-istess bini tal-Kunsill Lokali. Minn hawn 'il quddiem il-Kunsill kompli normali bl-andament tal-laqqgħa.
- xxii.** Is-Sindku nforma lill-Kunsill li kienet waslet korrisondenza mingħand id-

Ameljorament ta' pjazza f'Misraħ Britannia

Ħajt madwar il-plot fi Triq il-Knisja ma' Triq Wenzu Despott

Xatbiet protettivi

Applikazzjonijiet arloġġ tad-dawl fil-ġonna

Binja ġdida Triq l-Isqajjaq

Innumerar Triq Anglu Mangion

DOOR NUMBERING UNIT fejn kienu nformawna li kienu kkonkludew l-iproċessar ta' l-innumerar mill-ġdid ta' TRIQ ANGLU MANGION.

Berġa – Hal
Tarxien

xxiii. Is-Sindku nforma lill-Kunsill li kienu nqalgħu xi problemi fil-Berġa ta' Hal Tarxien. Spjega li kienet saret spezzjoni fuq il-post u rriżulta li kien hemm xi switch difettuż kif ukoll l-aircondition ma kenux qed jiffunzjonaw kif suppost. Sadanittant kienet saret laqgħa ġewwa l-Kunsill lokali fejn preżenti kien hemm uffiċċjali tal-Health fejn ingibdet l-attenzjoni tal-istess uffiċċjali dwar xi nuqqasijiet mill-istaff – Nurses u/Jew tobba li kienu qed jutilizzaw din il-Berġa. Is-Sindku zied jispjega li xi nies li kienu għamlu użu mis-servizzi offruti fil-Berġa in kwistjoni kienu rrapurtaw fil-Kunsill li:-

- kien qed isir diskors politiku favur u/jew kontra l-Gvern minn nurse in partikolari;
- Diskors kontra s-Sindku Paul Farrugia u s-Segretarju Eżekuttiv in partikolari minn kandidat u li flimkien miegħu kien qed ikun hemm membru attwali tal-Kunsill;
- L-istess Nurse msemija iktar 'l-fuq kienet qed tieħu magħha x-xogħol lit-tifel tagħha filwaqt li l-pazjenti jkunu hemmhekk biex jingħatu servizz. Għaldaqstant dan it-tifel li bejn wieħed u ieħor għandu għaxar snin kien qed jassisti u jisma dak kollu li kien qed jingħad lill-pazjenti. Spjega s-Sindku li dan kien jirriżulta fi ksur tal-privatezza tal-pazjenti u individwi li jirrikorru fil-Berġa;
- Qabdu u saru 3 kopji taċ-ċwieviet tal-Berġa filwaqt li kopja minnhom qed teħodha saħansitra magħha d-dar l-istess nurse imsemija qabel. Qal is-Sindku dan huwa ksur tar-regolamenti dwar l-Assi tal-Kunsilli Lokali. Hawnhekk is-Sindku fakkar lill-Kunsill li l-Binja tal-Berġa hija tal-Kunsill Lokali u mhux tal-Health Unit;
- Skart mormi u mħalli mal-art fil-kamra tat-tabib fejn jara l-pazjenti. Hawnhekk is-Sindku spjega li ladarba l-bin f'din l-istess kamra tat-tabib kien qed jimtela', kien qed jibqa jintrama l-iskart fl-istess bin bil-konsegwenza li dan jiġi mal-art u jithalla hemmhekk anke sa ġimgħa sħiħa sa ma jkun jerġa jmissa li tmur l-cleaner ipprovduta għal darba fil-ġimgħa mill-istess Kunsill Lokali;
- Il-podjatriska kien qed iħalli tissues u loqom tad-dwiefer kemm mal-art u anke fuq il-coach wara li jkun offra s-servizz li xi pazjent;

Is-Sindku qal li dan kollu ġie mressaq għall-attenzjoni tal-uffiċċjali li attendew għal-laqgħa li pero t-tlieta li huma qalu li ma kellhomx x'jaqsmu u li r-rapporti kellhom isiru għand l-uffiċċjali responsabbli fis-sezzjoni tas-Saħħa. Zied jgħid is-Sindku Paul Farrugia li sadanittant xi ħadd mill-Health qabad u ddeċieda u għalaq il-Berġa u waħħal nota mal-bieb fejn infurmaw lill-pubbliku li s-servizz kien ser jibda jingħata mill-Health Centre ta' Raħal Ġdid. Is-Sindku spjega li jaħseb li ġara hekk għaliex filwaqt li lis-switch difettuż ġie mibdul, ma seta jsir xejn min-naħa tal-Kunsill sabiex jissewwew l-airconditions. Dan għall-fatt li dawn iż-żewġ airconditions twaħħlu direttament u għas-spejjeż tal-Ministeru tas-Saħħa li dwarhom dan il-Kunsill ma kellux dokumentazzjoni bħal mingħand min kienu n-xtraw u garanziji. Zied jgħid li sal-ġurnata tal-laqgħa kienu ġa marru tlieta min-nies biex jiċċekjaw dawn l-ac's pero kien irnaxxilhom jsewwu wieħed biss u għaldaqstant il-Berġa kienet għadha magħluqa. Is-Sindku talab lill-kunsilliera sabiex jekk xi residenti jilmentaw magħhom dwar dan, jinfurmawhom hekk kif kien għadu kemm ġie rrapurtat lillhom waqt il-laqgħa.

xxiv. Is-Sindku nforma lill-Kunsill li kienu daħlu xi talbiet għall-applikazzjoni dwar *traffic management* mingħand it-TM u li dawn kienu :-

Talbiet TM

- 1.5m KEEP CLEAR BAY – Nru. 33, Triq Tempji Neolitici, Tarxien;
- M/C BAY between garages – Triq id-Dar tal-Kejka, Tarxien;

xxiv.i Il-Kunsill iddiskuta dawn il-każi u ma sabx oġġezzjoni li dawn it-talbiet jiġu milqugħa.

xxv. Is-Sindku nforma lill-Kunsill li kienet waslet korrisondenza mid-Dipartiment Gvern Lokali (DLG) dwar Dikjarazzjoni tal-President ta' Malta dwar akkwist ta' art f'Hal Tarxien hekk kif ippubblikat fil-Gazzetta tal-Gvern ta' Malta Nru.20,035 tas-7 ta' Awwissu 2018.

Dikjarazzjoni tal-President ta' Malta dwar akkwist ta' art f'Hal Tarxien

Il-Kunsillier Ismael Dalli wasal fis-7:00pm

85.4 Twegibiet għall-Mistoqsijiet tal-Kunsillieri;

i. Il-Kunsillier Ismael Dalli rraporta dwar l-applikazzjoni għall-bike racks fir-raħal fejn qal li kienet daħlet rikjesta għal dawn il-bike racks fi Triq San Anard.

rikjesta għall-bike racks fi Triq San Anard.

i.i Il-Kunsill iddiskuta din r-rikjesta u qabel li jingiebu kotazzjonijiet.

85.5 Rapport

i. Ma kienx hemm Rapport x'jiġu mressqa għall-approvazzjoni tal-Kunsill waqt din il-laqgħa.

85.6 Kunsiderazzjoni u Approvazzjoni tal-iskeda ta' pagamenti

i. Ġiet mressqa l-iSkeda ta' Pagamenti Nru.70/07. Din l-iSkeda ġiet approvata b'mod unanimu u ġiet iffirmata mis-Sindku, mis-Seg. Ezek. u minn żewġ Kunsilliera.

85.7 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati

i. Il-Kunsilliera Doris Vella qalet li f'Lulju saret il-ħarġa għal Għawdex bħalma ssir kull sena.

85.8 Mozzjonijiet

i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqgħa.

85.9 Tmiem tal-laqqgħa u data tas-seduta li jmiss

- i. Il-laqqgħa ntemmet fit-7.15PM.
- ii. Laqqgħa oħra ser tinżamm nhar IT-TLIETA 25 TA' SETTEMBRU 2018 fil-5.30pm.

(IFFIRMATA)

**Kav. Paul Farrugia KLJ CMLJ
Sindku**

(IFFIRMATA)

**Sna. Antonella Galea
Seg. Eżek**